

Самомоучае

Беларуская
Коопэратыўная
Таснадарчая
Часопіс

Год V.

Вільня, Травень 1936 г.


№ 5.

Хай злыдні над намі,
скрыочуць зубамі
Любі сваю ніву, свой
край,
І, колькі ёсць сілы,
да самай маілы
Ары, барануй,
засявай!
ЯНКА КУПАЛА.



Усе вялікія па-
дзеі народаў і ўсе цы-
вілізацыі былі ство-
раныя дабравольнымі
стараннямі аб'ядна-
ных людзей... самапо-
маччу.

Джордж РЭССЭЛЬ
(Ірляндзец).



| | Бач. | | Бач. |
|---|------|----------------------------------|------------|
| 1. Kooperatyŭna-haspadarskija naviny. | 29 | 7. Як нішчыць моль. | 35 |
| 2. Не пасья, а перад усім! | 30 | 8. Узноў гілі | 35 |
| 3. Kolektyvy jak kooperatyvy | 30 | 9. Prad rojkaj pčol | 36 |
| 4. Работы ў полі пасья высаджваньня бульбы. | 31 | 10. Jak asadzić roj | (na vok.) |
| 5. Ад жарабяці да каня. | 32 | 11. Jak baranicsa ad napadu pčol | (na vokl.) |
| 6. Аб адказнасьці пры куплі—продажы хатняй жывёлы | 34 | | |

Ceny ŭ Vilni

19.V.36. Ceny za 100 kilohram.

Zbožža.

| | |
|----------------------|-------------|
| Žyta | 13.25—14.00 |
| Pšanica | 19.50—21.00 |
| Jačmień na pansak | 14.00—15.00 |
| Avlos | 14.00—15.25 |
| Hračycha | |
| Muka pšaničnaja | 22.25—35.50 |
| Muka žytniaja da 50% | 20.25—23.25 |
| Muka razovaja da 95% | 16.50—17.00 |
| Votruby pšaničnyja | 12.00—12.50 |
| Votruby žytnija | 12.00—12.50 |
| Vika | 17.00—18.00 |
| Haroch šery | 12.25—12.75 |
| Łubin sini | 9.00—9.50 |

Małočnaje za 1 kilo (14.V.36)

| | |
|--|-----------|
| Masła najlepšaje, I. sort za kil. ŭ hur. | 2.40—2.50 |
| " " " " u detalu | — 2.80 |

| | |
|--|--|
| Masła stałovaje II sort za kilo ŭ hurcie | 2.15—2.25 |
| " " " " u detalu | — 2.60 |
| Syr litoŭski, za kilo ŭ hurcie | 1.50—2.20 |
| " " " " u detalu | 1.80—2.60 |
| Syr ementalcki(švajc.) za kilo ŭ hurcie | 2.55—2.60 |
| " " " " u detalu | — 3.20 |
| Jajki, kapa | 2.40—3.00 |
| " za štuku | 4 ¹ / ₂ —6 hraš. |

Наша пошта.

К—ва „С—помач“ у В. Л.: Жаданыя 100 экз. „Самапомачы“ і 2 экз. „Для бліжніх“ пасылаем. Разлічымся за ўсё разам.

К—ва „Е—сьць“ у Р.: трудна, прыйдзеца плаціць. Трэба было дапільнаваць срок. І наагул будзьце на будучыню больш уважны. — Сяброўскія кніжкі беларускія ёсьць і Вы іх можаце дастаць хоць бы праз нашу рэдакцыю. — Аб варунках падпіскі „Самапомачы“ даведаецеся з самага часопісу: на год за адзін экз. — 3 зл., за 10 экз. — 12 зл.

П. Рамановіч: дапушчэньні Вашы аб прычынах неатрымання часопісу нашага сапраўды дзіўныя і адзіныя ў сваім родзе. Ці-ж нам не залежыць на тым, каб часопіс даходзіў да адрэсата?.. Прычыну трэба шукаць у іншым месцы.

(Далейшы цяг на 3 бач. вокл.).

Чытайце самі і сярод знаёмых пашырайце адзіны ў нас гаспадарскі часопіс

„Самапомач“

„Самапомач“ выходзіць рэгулярна што месяц пяты ўжо годі зьяўляецца найтанейшай гаспадарчай газэтай.

Зьмест „Самапомачы“ ў гэтым 1936 годзе значна павялічаны ў аддзеле сельскай гаспадаркі, дзе часцей падаюцца рады аб польнай гаспадарцы, жывёлагадоўлі, садоўніцтве, агародніцтве і земляробскай эканоміцы.

Гадавая складка на адзін экзэмпляр (12 нумароў) „Самапомачы“, разам з паштовай перасылкай — 3 (тры) зл. Калі зьбяраецца найменш дзесяць складчыкаў (дзiesiąтка), якія згодзяцца атрымоўваць часопіс на адзін супольны адрэс, дык кожны такі складчык замест трох златаў плаціць толькі 1 зл. 20 гр. (усе разам 12 зл.).

Складкі на „Самапомач“ найвыгодней пасылаць разрахунковым пераказам на Wilno I, konto Nr. 40 „Samapomacz“, а ўсякія пісьмы — на адрэс:

Redakcyja časapisu

„Samapomacz“,

Vilnia, — Wilno,

Połackaja vul. 9—4.

Рэдакцыя адчынена ў аўторкі і пятніцы ад 9-ай да 12-ай гадз. дня.

Samapomač

BIELARUSKI
KOOPERATYŪNA - HASPADARSKI
ČASAPIS.

Adres:
VILNIA (Wilno), Połackaja vul. 9—4.

Саманомач

Hod V.

Vilnia, Travień 1936 h.

Nr. 5 (46).

Kooperatyŭna - haspadarskija naviny.

Novy zakon ab małačarniach. U № 35 „Dziennika Ustaw“ z dnia 6 traŭnia siol. apublikavany novy zakon ab małačarniach. Zakon hety ŭ svaim pieršapačatnym prajekcie ŭvažleŭniŭ usie małačarni ad Ziemlarobskich Pałataŭ, čym vielmi ahraničvaŭ dziejnaść małačarstva kooperatyŭnaha. U akančalnaj formie adnak samyja vostryja kanty prajektu byli ściorty. Charakterna pry hetym, što, pavodle hazet, „kanty“ hetyja zmušany byŭ ścirać tačasny premjer ministraŭ, tady jak najvyšejšy aficyjalny orhan kooperacyi, „Kooperatyŭnaja Rada“, prajekt hety blizu adnahałosna byla pačvierdziła. Hetulki što da historyi hetaha zakonu. Što da źmiestu zakonu dyk datyča jon: małačarniaŭ, žliŭnych punktaŭ małočnych i śmiatannych, maślarniaŭ, syravarniaŭ i bryndzarniaŭ.*) Arhanizacyja małačarstva ahułam addajecca Ziemlarobskim Pałatam, jakija adnak u adnošańni da pradpryjemstvaŭ kooperatyŭnych buduć apiracca na pastanovach kooperatyŭnych revizyjnych sajuzaŭ. Zakon uchodzić u siłu praz try miesiacy, h. zn. 6 žniŭnia siol. i praz 6 miesiacaŭ ad hetaha času, h. zn. da 6 lutaha 1937 h., usie małačarskija pradpryjemstvy musiać pierarejestravacca ŭ Zieml. Pałatach. Pry pierarejestracyi asnaŭnoj vymohaj jość adpaviednaja tehničnaja absłanoŭka ŭ małačarni i fachovaja padhatoŭka małačara. Novyja małačarni, adčynianyja ŭ tym časie, kali novy zakon uvojdzie ŭ siłu, musiać być zarejestravanyja najdalej za tydzień ad času, kali małačarnia budzie puščana ŭ ruch. Tyja-ž, chto choćuć załažyć novuju małačarniu, musiać naŭpierad žviarnucca ŭ „Zieml. Pałatu“, kab ja-na vydała paśviedčańnie „celovości“ (patreby) novazakładanaj małačarni. Hetkaje paśviedčańnie Pałata vydaje ŭ praciahu adnaho miesiaca, naturalna, biaručy za heta aplatu. Ad usiakich pastanovaŭ Zieml. Pałaty možna adklikacca (žalicca) ŭ Ministerstva Ziemlarobstva.

Uhodki „Społem“u. Sajuz polskich spażywieckich kooperatyvaŭ „Społem“ śviatkuje sioleta 25-ya ŭhodki svajho isnavańnia.— U hety sajuz zmušany byli, jak viedama, uvajści i našy bielaruskija kooperatyvy paśla taho, jak byŭ žlikvidavany svoj sobski Sajuz Kooperatyvaŭ u Vilni.

*) bryndza — heta hatunak tvarahu z aviečaha małaka.

Strachoŭka bydła. U Vilenskuju Ziamlarobskuju Pałatu prysłany byŭ anahdaj z Ahulnaha Strachavoha Tavarystva — PZUW — prajekt strachoŭki bydła, naŭpierad dojnnych karou i jałavak, jakija končyli 6 miesiacaŭ vieku. Prajekt hety pradbača strachoŭku bydła ŭ takich miascovaściach, dzie isnujuć fachovyja ziemlarobskija arhanizacyi i małačarskija kooperatyvy. Pry hetkich arhanizacyjach prajekt pradbača arhanizavańnie strachavych Hurtkoŭ („kołaŭ“), katoryja svaim paradkam strachujucca vysokaj składjaj u Ahulnym Strachavym T-vie. — Pavodle hazetnych viestak, Ziemlarobskaja Pałata naahuł adnieslasia da prajektu pryčilna; chaciela-b tolki abšar dziejnaści strachavańnia ahraničyć da tych miascoŭ, dzie jość fachovyja arhanizacyi hadaŭlanija, małočna-kontrolnija, abo ŭrešcie kooperatyŭnija małačarni. Z svajho boku Ziemlarobskaja Pałata žbiraje viestki, katoryja pazvolili b aznačyć vyšyniu strachavych składak i inšych patrebnich da hetkaj strachoŭki dadziennych.

Da ŭsiaho hetaha dadać musim ad sia-bie, što strachoŭka — reč dobraja; ale, здаjecca nam, što nie z taho kanca pačali jaje rabić. Ci ž mała jość siahońnia „trupoŭ“ u našym haspadarskim pieradusim žyćci dzieła taho tolki, što jany nakinieny byli źvierchu? Heta adna reč. A druhaja — Ahulnaje Strachavaje T-va (PZUW) za šmat dałosia ŭ znaki našamu sialanstvu pry dahetulašniaj strachoŭcy budynkaŭ, kab heta samaje sialanstva ŭzachvoćilasja raptam da ŭprahańnia siabie ŭ ciažary novyja. — Ci-b nia možna bylo hetkaj strachoŭki arhanizavać na padstavach ścisłaje dabravolnaści i susiedzkaŭ samapomačy?

Novyja haspadarskija placoŭki ŭ Vilenščynie. Šyraka-viedamaje sadoŭnictva hr. Przędzieckaha ŭ Varapajevie prystupaje da budavańnia fabryki fruktovych kanservaŭ. U vakolicy-ž vioskі Kupa, nad vozieram Narač, arhanizujecca vendzarnia ryb, u pieršuju čarhu silavy i miantužoŭ.

Devaluacyja savieckaha rubla. Pavodle „Gaz. Handlovaj“, Saviecki Dziaržaŭny Bank pravioŭ novuju abnižku vartaści svajho rubla ŭ paraŭnańni z zolatom. I tak, kali dahetul cana adnaho grama zolata byla 1 rub. 29 kap., dyk pavodle novaha parytetu cana 1 grama zolata padniałasja aź na 5 rub. 63 kap. Inakš kažučy sam Saviecki Bank abniżyŭ vartaść svajho rubla ŭ 4 z pałovaj razy.

Сельская гаспадарка.

Не пасья, але перад усім!

Пішу гэтыя радкі ў адказ і на размысленне тым нашым братам па плугу і касе, што будучы прыціснуты сучасным гаспадарскім крызісам, перш за ўсё хацелі-б падняць неяк сваю гаспадарку і пасья толькі думаць аб патрэбах культуральных. Ці тудою дарога? Ці запраўды так быць павінна?

Каб гэта зразумець, трэба застанавіцца над тымі прычынамі, якія гэткае цвёрджанне родзяць. Вот-жа, найважнейшай такой прычынай ёсць разуменне культуры, як нечага, што добрае, калі яно ёсць, але аднолькава добра можа быць, калі яго і нябудзе. Культура ў паняцці такога чалавека гэта ня ёсць нешта жыццёва патрэбнае, так як напр. яда, піццё, дыханне, сон і г. д., але гэта нешта збытоўнае, надпатрэбнае, як напр. нейкая забава, выпіўка і іншы збытак. У ніякім выпадку аднак такі чалавек не прадстаўляе сабе культуры, як канешнай асновы ўсякага дабрабыту. І ў гэтым вольна ляжыць карань зла, карань бяды, з якога для нясьведамага чалавека вырастаюць неправідловыя выснаўкі аб сапраўднай вартасці культуры.

Як гэтаму радзіць?

Трэба ясна зразумець, што выжэй пададзены пагляд на культуру ёсць нічым іншым, як падсьведамым астаткам нявольніцтва, з якім трэба змагацца так доўга, пакуль ён ня будзе жыццём выпалены й заменены паняццем культуры новай, даступнай кожнаму чалавеку. Бяз гэтага культурныя зда-

быткі ў паняцці „шэрага“ чалавека заўсяды будуць прыгожай краскай, якая можа цвісці толькі на „панскім“ полі. Перасаджванне-ж гэтай краскі на грунт народны выдаецца „шэраму“ чалавеку і лішнім і непатрэбным. І на гэта няма іншай рады, як толькі само паняцце культуры ўнародніць. Што гэта знача?

Культура народная вырастае з народу, і ні ў якім выпадку ня сьмее быць яму накідывана. Культура накіненая ня ёсць культурай, а толькі больш ці менш гуманым (людзкім) падбоям людзкой адзінкі і цэлых грамадстваў. Дзеля гэтага такое заганынне нашай беларускай моладзі у чужыя арганізацыі пры помачы паліцыйных даносаў, як аб гэтым пісаў анагдай „Шлях Моладзі“ (№ 4), лічыць трэба праявай сумнага здзічэння.

Ня ёсць так-жа культурай сьляпое нападабліванне розных блыскоткаў з жыцця тэй клясы людзей, што агулам завецца „вышэйшай“.

Як „культура прымусу“, так і „культура нападаблівання“ ёсць ня толькі безкарыснай, але нават і шкоднай, бо замест выклікаць і разьвіваць цэнныя вартасці ў народзе, палоняць і ломяць у ім людзкога духа. — Культура сапраўдная вырастае із нутра народу і таму яна мусіць быць ягонай роднай, нацыянальнай: немец мае культуру нямецкую, паляк — польскую, літовец — літоўскую і беларус тады толькі будзе сапраўды культурным, калі збудзе сваю сільную культуру нацыянальна-беларускую. Гэта варунак. Першы і канешны. Ніякі народ не адрадіўся гаспадарча, будучы ў няволі куль-

Kolektyvy jak kooperatyvy.

(2)

7. Arhanizacyja i acańvańnie pracy. Pracoŭnaja dyscyplina. Usiu pracoŭ ŭ kałhasie robiac siabry kałhasu sami. Najmać možna robotnikaŭ specyjalistaŭ, jak ahranomaŭ, inżynieraŭ, technikaŭ i h. d. Sezonnych robotnikaŭ možna najmać tolki ŭ haračy rabočy čas, abo na budovy.

Z siabroŭ kałhasu sastaŭlajucca družyny (abo bryhady) dla koŭnaj raboty asobna. Družyny dla polnych rabot sastaŭlajucca najmienš na adzin hođ. Koŭnaj takoj polnaj družynie dajecca patrebny żyvy i niażyvy inventar, i vydzialajecca kavalak pola da pracy i miesca ŭ haspadarskim zabudavańni. — Družyny dzieła hadavańnia j dahladu za żyviolaj sastaŭlajucca na čas najmienš troch hadoŭ. — U koŭnaj družynie rađdzialaje pracoŭ i joj kiruje družynnik (bryhadzir).

Rabota ŭ arcieli (kałhasie) viadziecca na akord, heta znača pracoŭ takaja acańvajecca

nie pavodle tahe, jak doŭha chto rabiŭ, ale pavodle tahe, što jon zabiŭ. Padrobna ŭsio heta pradbačana pracoŭnym rehulaminam, jak i apracoŭvaje i pryjmaje ahulny schod arcieli (kałhasu).

Pracoŭ vykananaja ŭ arcieli acańvajecca nie ŭ hrašach, a ŭ pracadnioch. Na koŭnuju pracoŭ ŭstanoŭleny byvaje adpaviedny lik pracadzion, napr. na zaarańnie adnaho hektara ziamli, na absieŭ jaho, na poliva, na kapańnie bulby i h. d. Hetak sama i pry absluhoŭvańni żyvioly. Koŭnaja pracoŭ zapisvajecca ŭ asobnyja pracoŭnyja knižki. Uprava arcieli koŭny miesiac sastaŭlaje špiski adpracavanych pracadzion i vyviešvaje ich dzieła samakontroli samych-ža siabraŭ arcieli. Hetkaja-ž hadavaja spravazdača pavinna być vyviešana najmienš za 14 dzion pierad ahulnym schodam. Tym družynam, jakija patrapili dasiahnuć bolšych rezultataŭ, čym heta pradbačana rehulaminam, vydajucca premji (naharody) ŭ vyšyni 10–15 prac. ahulnaj ličby pracadzion. Ale zatoje i za blahija rezultaty niezavinienyja pryrodaj arciel tracić

турнай. Ня іншымі законамі кіруецца і жыццё беларускае.

Дзеля гэтага абмылку вякікую робіць той, хто думае, што зьменіць закон жыцця і трывала паправіць свой лёс, не збудаваўшы свае роднае культуры. Ніколі! Як усе народы, так і наш беларускі мусіць наўперад, а прынамся адначасна з будаваннем жыцця гаспадарчага, помніць і аб патрэбах культуральных.

Аб усім гэтым пішам сягоння ў „Самапомачы“ з дзвюх аснаўных прычын. Першая: хочам звярнуць увагу нашых паважаных чытачоў — земляробаў на тое, каб больш цікавіліся і стараліся застасаваць у сваёй гаспадарцы тыя ведамасці, якія сягоння можна здабыць з чытання гаспадарскіх часопісаў і кніжак. Ня ўсюды можна правесці ўсе рады падавання ў газетах. Але найбольшай абмылкай было-б непрадуманне пусканьне міма вушэй таго, што ў кнізе напісана.

Другая рэч — адбываецца цяпер у нас масавае дамаганьне роднае беларускае школы для беларускіх дзяцей. Справа гэта так жа павінна моцна абходзіць кожнага беларускага земляроба, бо свая родная школа гэты першы ступень да разбудовы роднае культуры.

Дык хай ня будзе між нашымі прынаймся чытачамі такіх, што чытаюць кніжку толькі „для забавы.“ А хто толькі мае дзіця ў школьным веку, хай канешна пастараецца сам і намовіць сваіх суседзяў дамагацца праўным парадкам свае роднае беларускае школы*). Культура — родная культура! — прад усім!

С, Я — віч.

*) Па ўсякія інфармацыі ў школьнай справе звяртацца трэба паводле адрэсу: Szkolny Sekretariat, Wilno, Królewska 3-8.

Работы ў полі пасля высаджвання бульбы.

Калі кончыцца работа над пасадкай бульбы, трэба прыпомніць што трэба каля іх рабіць далей. Ужо наперад трэба прызадумецца, калі і як пабаранаваць, а далей — калі і як аборываць (абсыпаць).

Хто хоча адказаць на гэтыя пытанні і добра пасля выканаць усе работы, мусіць знаць на што ўсё гэта робіцца.

Усе гэтак званыя паслясеўныя работы маюць тры галоўныя заданні: 1. праветрыванне грунту і дапушчэнне ў зямлю сьвежага паветра, 2. барацьба з недастаткам або з надбыткам вогкасці (засуха або сырасьць) ў глебе, 3. барацьба з пустазельлем. — Земляроб павінен у гэтым часе так і выконваць усе гэтыя працы, каб яны адпавядалі сваім галоўным заданням ды каб аблягчалі расьліне ейнае разьвіццё.

На лёгкіх пескаватых грунтах земляроб ня мае шмат працы пры праветрыванні грунту, бо яны й так лёгка правёўныя. Гэтыя грунты звычайна блізу ніколі не пакрываюцца на паверхні скарынкай і паветра ў іх можа свабодна праходзіць кругом.

Затое гэтыя пескаватыя грунты маюць звычайна за мала вады і земляроб павінен дбаць каб сваёй працай гэткую глебу толькі яшчэ далей не перасушываць. Кожнае скароджаньне, ці лепш кожнае ўзварушэньне зямлі памагае вогкасці выпароўвацца з грунту, а гэтым самым высухаць у тым пласьце, які пры абрабляньні ўзварушваецца. Дзеля гэтага на лёгкіх землях трэба як найменш узварушаваць грунт, а калі ўжо такое ўзварушваньне трэба канешна рабіць з іншых прычын (барацьба з пустазельлем і інш.), дык

hetulki-ż pracentau ahulnaj ličby pracadzion. Tak sama karajecca nieakuratnaść siabrau arcieli pry pracy. Kara byvaje roznaj: vyhavar, zdyjmańnie pracadzion, pieramiaščeńnie da horšaj pracy, a ūrešcie i vylučeńniem z arcieli. Tych-ža, kamu dakažacca, što sumyśla psavau arcielnuju (kałhasnuju) majemaść, sroha karaje sud jak sabatažnikau.

8. Kiravańnie kooperatyvy. Najvyšejšaj uladaj kooperatyvy jość ahulny schod, pravamocnaść jakoha vyhladaje hetak:

a) vybiraе staršyniu kooperatyvy, upravu i nahladnuju radu, vybar jakich pačviardžaе Akružnaja Rada (saviet);

b) začviardžaе hadavy plan vytvorčaści, preliminar dachodau i vydatkaui, budaułany plan, pracoŭnyja normy i ich aceńvańnie ū pracadnioch, umovu z MTS (mašyna-traktarnaj stancyjaj), hadavuju spravazdaču Upravu pačvierdžanuju Nahladnaj Radaj, raźmier rozných fondaui, kolki praduktaui i hrošaui pradbačycca na padziei za adpracavanyja pracadni. Pasta-

novy vynosiacca zvyčajnaj bolšaściu hałasoi prysutnych. Ale pry vybary staršyni kooperatyvy, upravu, pry vyklučeńni siabry i pry ūstanauleńni vyšyni rozných fondaui patrebna prysutnaść dźviuch traciŭ usich siabrau.

Usimi spravami kooperatyvy kiruje Uprava, składzienaja z 5—9 siabrau i vybiranaja na dva hady.

Heta hruby narys taho idealu, jaki sabie zarysavali saviieckija ūstavadaŭcy. U im zlučany dva na pahlad roznyja pryncypy — kooperatyŭna-socyjalistyčny i pryvatna-ŭlaśnicki. Paviazany hetaja pryncypy tak, kab pry biezzahannym funkcyjavańni pradbačanaha la-du interes pryvatna-ŭlaśnicki słužyŭ u poŭni intaresu ahulnamu. U imknieńni da haspadarskaj roŭnaści (ci jana mahčymaja? — tłum.) statut arcieli pradbačyć dva važnyja fakty: 1. za adnolkavuju pracu adnolkavaja zapłata i 2. siabram arcieli (kolektyvu) moža być nia tolki haspadar, jak hałava siamji, ale kožny mužčyna, jaki končyŭ 16 hadou svajhožyćcia. Asobny addziei hetaha samaha statutu pradbačyć

работу такую трэба выконваць снасцю лёгкай і толькі ў самым верхнім тонкім пласце. Ды й барацьба з пустазельем на лёгкіх грунтах не насувае шмат хлапотаў, бо само пустазелье звычайна ня дужа ахвотна кідаецца на гэтыя грунты.

Інакш усе гэтыя справы прадстаўляюцца на грунтах цяжкіх, глістых або чарназёмных. Глінястыя або чарназёмныя грунты звычайна пасья кожнага сільнейшага дажджу засклепліваюцца і іх трэба часцей узварушываць, каб пазволіць на скорое кружэнне ў зямлі паветра.

Глінястыя й іншыя цяжкія грунты лепш затрымліваюць вогкасць, чым грунты лёгкія пескаватыя і тут няма ўжо такога страху, што яны пры розных працах перасушацца. Затое на іх хутчэй кідаецца пустазелье (свiрэпка, асот, лебяды і інш.), буйней на іх расьце і земляроб мае з імі больш працы.

Калі цяпер знаём чаму выконваем розныя пасьясеўныя работы і як супроць іх захоўваюцца розныя грунты, можам цяпер затрымаецца над тым, калі гэтыя работы каля бульбы выконваць і як.

Скародзіцца бульба тады, калі ўжо абыйдзе. Калі прад тым аднак выпадзе вялікі дождж і прыб'е зямлю, а гэтым самым прыпыніць вольны абарот паветра ў глебе ды ўзмоцніць выпароўваньне з зямлі вогкасці, дык трэба поле такое збаранаваць раней. На гэта трэба звяртаць увагу галоўным чынам на грунтах цяжкіх, бо яны хутка пакрываюцца скарынкай (засклепляюцца).

Баранаваць поле засаджанае бульбай можна прад тым, пакуль бульба абыйдзе. Калі-ж бульба ўжо абыйшла і поле хочам збаранаваць, дык лепш рабіць гэта ў дзень, а ня раніцай, бо трэба каб маладая расьлінка пасьпела выпарыць з сябе крыху вады.

Ад жарабяці да каня. (2)

Кірунак гадоўлі кожнай жывёлы можа быць або племны або ўжытковы. Таксама і з гадоўляй каня.

Калі жарабё хочам выгадаваць на плем, дык перадусім трэба дагледзіць, каб яно было зусім здаровае, бо толькі такая жывёла можа здразіць здаровае і жыццяздатнае патомства. Адным з найважнейшых момэнтаў пры даглядзе племных жарабят ёсьць сваечаснае выкарыстоўваньне плоцевага гону ў племнага жарабяці. Уся справа ў тым, што плоцевае дасьпяваньне жарабяці прыходзіць значна раней, чым дасьпяваньне фізычнае. Проста кажучы, маладая жаробка далёка раней можа заплодніцца, чым ей на гэта пазваляе ейны арганізм. Практыка-ж паказвае, што зарана заплодненае жарабё астаетца на ўсё жыццё недаразьвітым, слабасільным. Дзеля гэтага ў інтарэсе самага гадаўца ёсьць не дапускаць прадначанай на плем жаробкі да запладненьня датуль, пакуль яна сама

Тады такая расьлінка бывае крыху вялай, не такой пруткай і пры баранаваньні ня ломіцца.

Калі барануемо бульбу, якая была пасаджана ў радкі і ўжо абыйшла, дык найлепш баранаваць упоперак радкоў, каб часам адным зубам бараны ня зьнішчыць цэлага радка.

Сёлета даволі суха, бо мала дажджоў, а гэтым самым у зямлі мала вады. Дзеля гэтага трэба быць дужа асьцярожным, каб не перасушываць і так сухога грунту...

Аб абарываньні й іншых пасьясеўных работах каля бульбы напішу наступным разам.

„Сіль. Гос.“

інж. А. Адамчук.

patrebu i mahčymaść uciahańnia ŭ hramadzkuju pracu žanoctva.

Zaviadzieńnie novaha ładu ŭ saviieckim sajuzie ŭzdryhnuła da žyvoha ūsim arhanizmam tamašniaha hramadztva. Ale inačaj i być nie mahło — usialakaja pieramiena vymahaje achviar. A tym bolš takaja, jak zavodžańnie kolektyvaŭ, jakija nia mieli nihdzie prykladaŭ i ūsio zdabyvali ciažkimi i achviarnymi probami. Da taho-ž uvieš hety praces pierabudovy adbyvaŭsia ŭ umovach masavaści i kulturnaj adstałaści, što taksama było — i jość — vialikaj pieraškodaj. Nie zvažajučy na ūsio heta adnak treba pryznać, što sutnaść pravodžanaj reformy jość socyjalna spraviadlivaj i konsekvientna socyjalistyčaj.

Hetak pradstaŭlajecca ŭ vačču českaha kooperatara-socyjalista taja vialikaja reforma haspadarča-hramadzkaaha ładu, jakaja ciapier adbyvajecca na ūschod ad Ryžskaj miažy i na biełaruskich ziemlach. — Nia viedajem bližej, jak heta reforma vyhladaje ŭ zastasavańni da

žyćciovyh varunkaŭ. Što heta reforma mahła dać dobryja — dapuścim — rezultaty na ziemlach etnografična-rasiejskich, heta jšče nia dokaz, što takija-ž rezultaty jana musila dać i na ziemlach biełaruskich, katoryja nas tut pierad ūsim cikaviać. Ziemli, a lepš skazać narod rasiejski ŭ padśviedamaści svajej nia byŭ na hetulki źviazany z pryvatnym ŭladeńniem ziamli, jak narod biełaruski. Na praciahu historyi ŭ Rasiei isnavaŭ „mir“ (supolnaje ŭladeńnie ziamloj), čaho ŭ Bielarusai nia było. A značyć, zavodžeńnie kolektyŭnych arciełaŭ (kałhasaŭ) u Bielarusi nia mieła i nia maje padstavu historyčaj. Ab tym ža, ci jość da hetkaha kroku padstava faktyčajna siahonnia, mahla-b pierakanać nas tolki statystyka: jaki pracent siahonniašnich kałhašnikaŭ jość sapraŭdy kałhašnikami-kooperatarami, a značyć — kałhašnikami-dabravolcami, jak heta pradbačyć razhladany nami statut? Ale hetaj statystyki my siańnia nia majem.



поўнасьцю не разаўецца фізычна, ці йнакш кажучы — пакуль зусім ня вырасьце.

У якім-ж веку можна лічыць жарабё фізычна вырасшым, дасьпелым?

Ня роўна. Коні гатункаў цёплакроўных (лёгкія), напр. арабы, дасьпяваюць пазьней, чымся коні гатункаў зімнакроўных (цяжкіх), напр. коні бэльгійскія, якія дасьпяваюць раней. Розьніца паміж аднымі й другімі прыблізна адзін год: жарабяты расаў цёплакроўных дасьпяваюць фізычна па скончаным чацьвертым годзе, жарабяты-ж расаў зімнакроўных дасьпяваюць ужо па скончаным трэцім годзе. У гэту толькі пару і можна іх прыпускаць да запладненьня, не раней. Інакш, — з жарабяці такога ніколі ня будзе поўна-вартаснага каня.

Дзеля таго, што рух жарабяці на вольным паветры, а тымболей на пасьбішчы ёсьць вельмі важнай, а нават канешнай успамогай пры гадоўлі, трэба самае жарабенне датарноўваць да раньняй вясны, калі зьяўляецца першая трава. У нашых варунках гэта канец м-ца красавіка — пачатак траўня (мая). А дзеля гэтага прыпускаць кабылу да жарабца найлепш у першай палове м-ца траўня.

Незалежна ад таго, у якім кірунку гадуецца жарабя, для здароўя ягонага патрэбны рух, патрэбна праца. Да працы аднак можна і трэба ставіць жарабя толькі тады, калі яно ўжо фізычна дасьпела. А пасья — не адразу ставіць такое жарабя да кожнай працы, а толькі паступова. У добрага гаспадара на жарабя ня можна раней надзець упражы, чым калі такому жарабяці міне два з паловай гады! Ды й то надзяецца спачатку толькі хамут з шляёй і прыпрагаецца (без пастронку), каб навучыўся хадзіць вобак каня старога. Пасья месячнага хаджэньня жарабяці ў гэткай прыпрэжцы, можна яго ўжо прыпрагаць у барану, або і ў калёсы па сухой добрай дарозе, але заўсяды побач з старым канём. Самое жарабя ў адзіночку можна ўпрагаць толькі тады, калі яно кончыць тры гады веку. Пры ўсёй гэтай навуцы трэба высьцерагацца непатрэбнага крыку і ні ў якім выпадку не стасаваць біцьця. Да пануканьня да працы павінна быць досыць людзкага голасу, і ў патрэбе — сморганьня ляйчыной.

Корм і дагляд каня.

Пры кармленьні каня трэба мець на ўвазе асаблівую будову ягонага трыбуха. У параўнаньні з рэштай фігуры каня, ягоны трыбух вельмі малы і так устроены, што ня можа адчыняцца наперад — конь ня можа ніколі рыгаць. Дзеля гэтага, каб не дапусьціць да разарваньня конскага трыбуха, яго ня можна за раз перапаўняць пашай. Дзяліць трэба порцыю на колькі частак. Авёс гэта конская сіла, але ён трудна стравімы. Дзеля гэтага на ператраўленьне і выкарыстаньне аўса трэба заўсяды мець досыць часу. Другой

уласьцівасьцяй аўса ёсьць тое, што яго самога, бяз сечкі, конь ня можа стравіць і выкідае нявыкарыстаны з калам. Дзеля гэтага, каб конь мог досыць прасьлініць авёс і ператравіць, да яго трэба заўсяды дамешываць сечкі: на дзьве меркі аўса адну мерку (на вагу) сечкі. Паіць каня трэба заўсяды перад кормам. Але і тут трэба высьцерагацца, каб не напаіць каня раней як цераз 2 гадзіны пасья скончанай працы. Калі конь у працы ня быў сагрэты, дык можна яго паіць ужо цераз гадзіну. Калі-б прышлося паіць каня падчас працы, дык трэба пасья напаеньня сагрэць трэба каня скорай працай ў працягу 10—15 мін. Інакш можна каня ахваціць.

Што да дагляду каня, дык апрача чыстага ўтрыманьня ўсёй скуры, трэба пільную ўвагу зьвярнуць на здаровае і чыстае ўтрыманьне ног, асабліва капыта, які трэба штодзень ачышчаць і вымываць. Ад 6-цёх месяцаў трэба капыт жарабяці стала мець на ўвазе, адпаведна яго абрэзваць і формаваць. У дасьпелага каня трэба зьмяняць каваньне што 6—8 тыдняў. Аб купаньні каня можна наагул сказаць, што рэч гэта добрая, але купаць можна не часцей як двойчы ў тыдзень. Найлепшай парой купаньня каня ёсьць раніца (да гадз. 9) і вечар. Ня можна купаць каня: 1. моцна сагрэтага, 2. калі вада лішне сыцюдзёная (менш 17°C), 3. раней як цераз гадзіну пасья накармленьня аўсом і 4. калі сонца моцна грэе.

Урэшце важная ўвага для тых, хто гадуе коняў на продаж для войска (рэмонт). Гэткі конь мусіць: 1. мець добры капыт, 2. ніколі ня быць путаным, 3. прад скончанымі трыма гадамі ніколі ня быць запраганым у адзіночку, 4. мець нястрыжаную грыву і хвост.

Падрабязныя варункі куплі коняў для войска падаюцца заўсяды ў абвестках. Заўсяды аднак трэба ставіцца з такім канём прынамся за тры гадзіны перад пачаткам торгу, каб конь меў час адпачынуць. Прад тым-жа трэба такога каня навучыць добра хадзіць і бегчы за чалавекам на абрыці. Да гэтага трэба мець з сабой моцны кантар, дзьве вяроўкі і ўсе патрэбныя дакумэнты.

А. К.

ЗЕМЛЯРОБЕ!

Усякае пустазельле, а перад усім сьвірэнка, пырнік, лебядка, асот — гэта Твае ворагі. Нішчыць іх трэба заўзята і стала!

Аб адказнасьці пры куплі-продажы хатняй жывёлы.

Як ні сумна, але трэба прызнаць, што пры гандлі-замене гаспадарскай жывёлай усялякія ашуканствы здараюцца вельмі часта. Ахвярай-жа гэтых ашуканстваў блізу заўсёды зьяўляецца земляроб-гаспадар: раз дзеля таго, што ён заўсёды мае больш чэснасьці, чым прафэсыянальны перакупшчык, а йшчэ найважней — дзеля таго, што ня ведае законаў, каторымі рэгулюецца самая купля-продаж. Аб гэтых законных пастанаўленьнях мы тут і пагаворым.

Бяз увагі на тое, ці мы жывёлу купляем ці прадаём, трэба ўстанавіць наўперад асобу, з якой пачынаем гандлёвую опэрацыю і ейнае ўласніцкае права да прадаванай жывёлы. Бо ведаем, якая таўкучка і неразьбярыха бывае часта на рынку каля прадаванай жывёлы: уласнік часта стаіць зусім на баку, а за яго ўсё робяць розныя падасланьня „фактары“. Рэзультат-жа такой абмылкі бывае такі, што прапускаем законны срок заскаржаньня нясумленнага прадаўца ў суд — і астаёмся кругом у страце.

Вот-жа дзеля гэтага трэба ведаць насамперш, хто дадзеную жывёлу прадае. Калі гэтай асобы асабіста ня знаем, дык няма ніякага страху ані сораму запытацца ў яе пашпарту, вайскавай кніжкі, або каб прынамся ягоную асобу пацьвердзілі два сьведкі. Дальшай справай ёсьць праверка на падставе пашпарту права ўласнасьці гэтай асобы да прадаванай жывёлы. Усё гэта трэба ня толькі „даведацца“, але і запісаць сабе на картачцы: імя, прозьвішча, скуль, нумар і дата дакуманту і кім ён выдадзены.

Нашто ўсё гэта патрэбна!

Усё гэта робіцца на тое, каб у разе патрэбы магчы аперціся на закон. Справа ў тым, што прадавец, паводле закону, ручае купляючаму, што прадаваная жывёла ёсьць здатнай да ўжытку і ня мае ўтоеных хвароб ці недастаткаў. І калі гэтка здатнасьць, а тымбольш здароўе прадаванай жывёлы акажацца непраўдзівай, дык прадавец павінен вярнуць пакупцу заплачаныя грошы і прыняць жывёлу назад.

Але каб гэта сталася, трэба споўніць прадбачаныя законам вымаганьні. Закон-жа бароніць пакупца ў працягу толькі дакладна азначанага часу, залежна ад таго, які недастатак у жывёлы акажацца. Гэты час парукі дзеліцца на дзьве часты. Адна з іх залежная ад адкрытага недастатку, бывае раз даўжэйшая, напр. пры сухотах, іншы раз карцейшая (месячная сьлепата ў каня) і называецца **эвікцыяй**. Эвікцыю ўстанаўляе закон з дня 25.VI.1934 г. (D.U. R.P., роз. 505), гэтакім парадкам:

у коняў:

1. дыхавічнасьць 14 дзён
2. лыкавасьць 14 „
3. насацізна (сап) 21 „

4. месячная сьлепата 14 дзён
5. колер 14 „

у скаціны:

1. сухоты 21 дзень
2. пошасьць лёгачная 28 „

у сьвіней:

1. памор або чума 10 дзён
2. чырвонка 3 „
3. віраватасьць 14 „

Апрача часу эвікцыі, закон устанаўляе йшчэ дальшыя сталыя для кожнай хваробы 6 тыдняў часу. Знача паводле закону той, хто купляе напр. каня, які ў працягу трох тыдняў акажацца дыхавічным, мае права жадаць звароту грошаў, бо час эвікцыі для дыхавічнага каня 2 тыдні, а да гэтага йшчэ даходзяць 6 тыдняў сталае парукі, разам 8 тыдняў. — Падобна можна вырахаваць час парукі для іншых хвароб і іншай жывёлы.

Але гэта йшчэ ня ўсё. Як толькі акажацца ў нованабытай жывёлы якаясь прадбачаная законам хвароба, уласнік абавязаны зараз-жа яе належна распазнаць і ў працягу найдалей аднаго тыдня (ад часу аб'яўленьня хваробы) паведаміць аб гэтым прадаўца, жадаючы ад яго нагароды стратаў, а то і цэлай заплачанай цаны. Рабіць гэта найлепш заказным пісьмом, або вусна ў прысутнасьці двух сьведкаў. Калі прадавец не згаджаецца, трэба каб жывёлу абгледзіў лекар-вэтэрынар і выдаў аб гэтым адпаведнае пасьведчаньне. Калі лекар сьцьвердзіць хваробу **паваротную**, гэта значыць, што яна ўжо была, тады — не аддаючы пасьведчаньня — можна йшчэ раз жадаць ад прадаўца звароту. А як і гэта не паможа, тады астаецца адна дарога — суд, калі не прамінуў на гэта раней названы срок (эвікцыя плюс 6 тыдняў). Скаргу ў суд можна падаваць праз адваката (каму на гэта пазваляе кішэнь), або можна дамагацца, каб суд сьпісаў скаргу сам з слоў пашкадаванага жалабца. У гэтым апошнім выпадку найлепш прасіць самага судзьдзю.

Пры ўсёй гэтай процэдуры датрымваньне строку ёсьць справай вельмі важнай. Пакрыўджаны пры гэтым мусіць аднак ведаць, што ягонае права да эвікцыі ня мінае, калі прадавец падступам затаіў прад ім хваробу прадаванай жывёлы, або калі пакупец ня ведае, дзе жыве прадавец. Аднак падступ даказаць ня лёгка, таму трэба захоўваць усе прадпісаньні строкаў.

Урэшце што да замены жывёлы. І тут закон эвікцыі мае застасаваньне. Як агульнае правіла пры гэтым трэба памятаць, каб пры заменнай умове вартасьць кожнай заменнай штукі была азначана ў грошах і — у сьгоньяшніх умовах — у польскай валюце, з. зн. ў злотых. У ўсякім блізу выпадку лепшым бывае мірны дагавор чым працэс судовы.

Ю. З.

Як нішчыць моль.

У канцы м-ца красавіка звычайна апошні раз носім сваю зімовую вопратку. У траўні прыгатаўляем яе на трывалае перахаваньне праз лета. Гэта пэўна-ж ня знача, што мы павесім яе ў шафу ці ў камору без належага прыгатаваньня, не хлапоцячыся аб тым, у якім стане знойдзем яе ўвосені, калі будзем яе ўзноў патрабаваць. У змаганьні з молямі гаспадыня мусіць паступаць сыстэматычна, бо молі могуць знішчыць ня толькі адзежу, але й дываны, пакрыўкі, канапы а нават вайлак. Гаспадыня мусіць ведаць, калі пагражае небяспека ад моляў і як ей перашкодзіць. Звычайна-ж гаспадыня, ня ведаючы спосабу жыцця моляў, пачынае змагацца з імі за позна, калі сьляды па іх можна заўважыць ужо голым вокам.

Вопратку і кажух (футра) прагрызае моль кажушная (*Tinea pellionella*), каторая, таксама як і моль збазжовая, ляціць увечары на ўсякае ў хаце сьвятло. Проста на сьвятло аднак не ляціць, але над ім і каля яго. Найчасцей бачым моль у цёмных кутках. Іхнай адзінай задачай ёсць класьці яйкі, з каторых выклюваюцца спачатку гусеньніцы (рабачкі), а пасля малыя матылькі — молі. Самкі пасья некалькіх гадзін кладуць яечкі й живуць звычайна каля двух тыдняў. Кожная самка кладзе агулам каля 100—300 яечак. Як толькі перастане класьці яечкі, жыве найбольш два дні. З яечак выклююцца гусеньніцы пры цёплай пагодзе ўжо за 4—8 дзён. Пры сьцюдзёнай пагодзе гэткае выклюваньне трывае аж тры тыдні. Толькі ў гэту пару рабачкі молі бываюць сапраўды шкоднымі. У гэту пару яны прагрызаюць увакруг сябе валокны тканін, а іх дасьпяваньне трывае колькі месяцаў, а нават і гадоў. Як толькі рабачкі молі завіюцца ў куклу, выйдзе з іх матыль звычайна за 10—30 дзён. Але й гэта заукленне можа трываць таксама аж 12 месяцаў — у гэтым часе яны небяспекі не прадстаўляюць.

Рабачкі молі жыруюць выключна на матэрыялах, якія паходзяць ад жывёлы, як валасьсё, шэрсць, воўна, пер'е і ўсякія з іх вырабы. Дасьпелыя молі (матылі) нічога не ядуць, але нішчыць іх трэба дзеля таго, што самка кладзе яечкі. На тканіны расьлінныя молі не нападаюць. Дзеля таго палатно, тканіны баваўняныя і паперу можна ўжываць дзеля завіваньня ў іх суконных тканінаў, на каторыя молі нападаюць.

Ня можна дакладна азначыць пару, калі молі найбольш нападаюць. А гэта дзеля таго, што час ад складаньня яечак да выклюваньня матыля ёсць вельмі неаднолькавы і ўзалежнены ад цяпліні, цемнаты і вогкасьці. Найчасцей аднак можам рахавацца з гэткай магчымасьцю: з яечак накладзеных у м-цы жніўні могуць выклююцца матылі ў м-цы красавіку, траўні, чэрвені і ліпні наступнага году. Дзеля гэтага трэба быць ста-

ла на старожы. Ваўняныя прадметы трэба выносіць на сьвятло, выбіваць, вытрэпываць, шчаткаваць. Усялякія крамныя парашкі проці моляў могуць іх, праўда, крыху прытрымаць у разьвіцьці, але цалком на іх спягацца ніколі ня можна.

У м-цы траўні, калі здыймаем суконную вопратку, не шкадуймо найбольшых трудоў, каб яе добра ўлажыць. З вопраткі такой трэба перадусім выбраць усе плямы, што можна мыць — вымыйма, або дайма гэта вычысьціць у пральню хэмічную. Вычышчаную адзежу разьвесім на сьвятле, на вольным прасторы і пасья добра схавайма. Гэтак дагледжаную вопратку можна перахоўваць у каморы, у шафе, прад тым увярцеўшы яе у палатняныя мяшкі, высьцеленыя ўсярэдзіне йшчэ паперай. Футры трэба час ад часу выбраць, прасушыць на сонцы, вытрапаць, вышчаткаваць. Палатняныя ці баваўняныя чохлы на канапах і мяккіх сукном абабітых крэслах звычайна можна лічыць добрымі абаронцамі ня толькі ад пылу, але і ад моляў. Ня любяць молі таксама мясцоў запаленых.

„Zem. Jed.“

Узноў гілі.

Штогод пісала „Самапомач“ аб гілэх, пішам аб іх і сёлета. Бо й сялетняя вясна, а за ей і лета прывядзе напэўна хмары гэтых бязкарных шкоднікаў. Адкажам сабе на пытаньні: 1. чым гілі шкодзяць?, 2. як живуць і размнажаюцца? і 3. як іх нішчыць? Разьбіраем папарадку:

Шкодзяць гілі тым, што непакоюць жывёлу, недаючы ей належа накарміцца. А як такая жывёла досыць не накарміцца, дык і прадукцыя ейная (малочная, мясная, працоўная) будзе малая. Другая шкода ад гілёў у тым, што яны, дзюравяць скуру і гэтым самым памяншаюць ейную таварную вартасьць.

Хто павярхоўна толькі прыглядаецца да гілёвага спосабу жыцця, таму можа здацца, што вугры на жывёле паўстаюць зараз-жа, або прынамся хутка пасья таго, як дарослы гіль зложы на скуры свае яечкі. Вот-жа так проста ня ёсць. Пакуль з малога яечка выклучнецца гіль, дык ён пройдзе праз увесь арганізм жывёлы і добра яе перамуча. І так: Дасьпелы гіль складае свае яечкі не абы куды папала, а толькі там, дзе ён сам знаходзіць сабе спажыву — кроў. Хочачы дабіцца да крыві, гіль мусіць пракалоць жывёліну скуру і дзеля таго ён садзіцца на такія мясцы, дзе скура бывае найцянейшая, перадусім на пахвіны. Кладучы яйкі гіль выдзяляе то-ж асаблівую плыўкасьць (яд), каторая жывёліне сьвярбіць і яна дзеля таго такія мясцы зьлізвае сваім шурпатым языком. Зьлізаныя яечкі гіля дастаюцца пасья гэтага ў нутро жывёлы, дзе загнежджываюцца і дасьпяваюць. Трывае гэта блізу год часу, пасья

PČALARSTVA

Prad rojkaj pčol.

Miesiac červień — heta miesiac asabliva važny ŭ pčalarskaj haspadarcy. Matka pčalina-ja ciapier najboľš składaje jaječak, na't da lič-by 5000 ŭ dzień. Žjaŭlajuca ŭžo trutni ŭ bol-šaj kolkašci i novyja matačniki ŭ vulli—prad-viešniki niedalokaj rojki. Jak užo ja pisaŭ ŭ papiarednich numarach „Samapomačy“, što ce-ly sakret dachodnasci z pčalnika lažyć u tym, kab daviešci na miesiac červień usie pni da najboľšaj sily i hetuju masu pčol vykarystać da zboru miodu ŭ časie haloŭnaha ŭziatku.

Ale moža stacca niespadzieŭka pry nia-ŭmieľaj haspadarcy: silnyja pčoly pačnuć hvaľ-toŭna raicca i to niekalki разоŭ. Niekatoryja bortniki rady hladzieć na rajeŭnie pčolaŭ i na-vat ceniać svaju haspadarku pavodle liku ma-ladych rajoŭ. Adnak dzie mnoha šumu ŭ pčal-niku ad častaj rojki, tam miodu niamaška. Heta jość niažbitaja praŭda: u vulli, u kato-rym pčoly rojacca, abo rychtujucca da roj-

чаго выключены з яечка рабачок гіля пачы-нае адваротную дарогу, але ўжо не праз натуральныя выходы, а, дзюравячы ўсё па-дарозе, прэцца проста ў кірунку хрыбта, ба-коў і бруха жывёлы, дзе на некаторы час і загнежджываецца, творачы ведамыя кожна-му вугры. Урэшце і з гэтых вугроў вываль-ваецца, каб стацца дарослым гілём і далей вясці сваю шкодную работу.

Гэтак гіль жыве. Адпаведна да гэтага трэба яго і нішчыць.

Як пачынаюцца цёплыя дні, у каторыя гілі дакучаюць жывёле, кожны вечар і рані-цу трэба жывёлу да чыста выціраць вехцем саломы і „мяккія“ мясцы скуры скрапліваць крэолінай, якой гілі ня любяць і на такое месца ня садзяцца. Замест крэоліны часам ужываюць адвару валоскага гарэху.

Далей, ня трымаць жывёлы ў гарачыя дні на пасьбішчы, а ў хляве. Хлеў-жа, калі мае быць вольным ад мух, мусіць быць да-кладна вычышчаны, і выбелены вапнай. Хля-вы-ж занятыя жывёлай нядойнай (цяляты, ялаўкі, скаціна працоўная і кормная) могуць акрамя таго быць скроплены той-жа крэ-олінай.

Урэшце, калі міма ўсіх старанняў на скуры жывёлы ўсё-ж зьявляцца вугры, дык іх ня можна высьпеліваць, а трэба праколы-ваць шылцам і — калі дадуцца — выціскаць. А калі такія вугравыя гузы йшчэ нясьпелыя й выціскацца не даюцца, дык іх пракалоў-шы трэба заліваць ёднай тынктурай або сьпіртамі.

А. К.

ki, nia budzie miodu. Dziela taho bortnik pavinien nie dapuščać da rajeŭnia, a tak-ža i da padhatoŭki. Prybližeŭnie rojki zdradžajacca tym, što pčoly zahadzja ŭžo rychtujucca paki-nuć vulej i dziela taho nie pracujuć enerhič-na, a celymi kučami siadziać u dzień na vulli abo pad vullom... a pašla skaržacca bortniki, što „ŭ pčalniku było ad pčolaŭ „čorna“, a mio-du nia šmat, abo ani kapli“.

Čamu pčoly rojacca?

Ab hetym viedama, što hetak zvanaja roj-ka „naturalnaja“ nia isnuje. Rojacca-ž pčoly kali:

1) niama miesca da narmalnaha ražvićcia siamji i mahazynavaŭnia miodu;

2) drennaja ventylacyja, a ŭ vulli panuje duchata tak, što pčoly nia mohuć pracavać, kab nie sarvać plastraŭ;

3) spožnicca bortnik pastavić mahazyny, a pčoly ŭžo załažać bolš matačnikaŭ i žjaviac-ca celyja masy trutniaŭ. Dziela taho bortnik pavinien pilna sačyć ražvićcio pnia i ŭ čas (kala 20 červienia ŭ našaj praktycy) pastavić mahazyny. Prad pastaŭleŭniem mahazynaŭ tre-ba abhľadzić hniazdo i ŭsie matačniki pavyrez-vać, tak-ža čer trutniavy, ustaŭlajučy ŭ heta miesca pčalinyja kavalki plastraŭ;

4) bortnik za šmat budzie praškadžać pčolam u pracy. Pa nastaŭleŭni mahazynaŭ pčoly enerhična pačynajuć pracavać i hinuć usie „borady“, jakija dahetul visieli prad lot-kami. Kali-b pčoly, pamima taho, što pastaŭ-leny mahazyny, vyrailisia: treba acanić tak: a) ranny roj z pieršaj paľaviny červienia možna asadzić u novy vulej, b) paźniejšy zahnać na-zad, kasujučy pierad hetym usie matačniki ŭ hniazdzie. Pa dvuch mienš-bolš tydniach ad času pastaŭleŭnia mahazynaŭ treba ich ahle-dzić z vierchu, nie praškadžajučy pčolam ŭ narmalnej pracy i kali buduć siarednija ramki ŭ mahazynie poŭnyja miodu i pašytyja vos-kam, nieadkladna zdymajem mahazyn, aparož-nivajem na miadahoncy i hetaha-ž dnia stavim nazad na vulej.

Pry hetym treba pamiatuć, što strata ad-naho dnia pry dobrej pahodzie i miodnašci raŭniajacca 7 klh. miodu.

Taksama treba ahraŭničać pradukcyju vos-ku pčolami, staviačy dzie treba novyja ramki z vuzoju. Pčoly na vypradukavaŭnie 1 klh. vos-ku patrabujuć mienš-bolš kala 32 klh. miodu. Heta vydajacca paradoksam, ale tak jość. Kali vosk tak vialikuju maje vartaść, dyk u časie sezonu bortnik pavinien nie zmarnavać ani adnej kryšynki vosku, žbirajučy jaho ŭ adumy-slovyja pasudziny.

Da pašyreŭnia pčalnika radžu mieć paru vulloŭ horšych, adnak nie staroj systemy, ŭ katorych možna było-b pravodzić haspadarku rojnuju, h. zn. pradukcyju rajoŭ. Z takoha pnia

Redaktar inž. A. KLIMOVICH

Z upavažnieŭnia Bielaruskaha Instytutu Haspadarki i Kultury ŭ Vilni.

Vydaviec A. DASIUKIEVIČ

Belaruskaja Drukarnia im. Fr. Skaryny, Vilnia, Zavalnaja 1 — 2.

можна пуścić нia болш, як 2 rai i to як naj-
ранейшыja, каторыja аsаdзіć треба ў новыja
vulli на вузіе. Рож павінен быць сілны, вагі
мiенш. болш 2—3 клh. Слабыja rai можна лучыць,
аднак зашчiраhaju, што hета треба рабіць вielmi
ўмiела, iнакш пчоły пацнуць ссiнаccа.

Ab тeхнiчным бакy пры рожы думaju, што нia треба пісаць. Чачiеў-бы толкi звiарнуць
увaгу, што канiешнa треба пры рожы ўбачыць
матку, а калi яйe нia будзiе, дык даць запас-
нуju, бо: 1. рож бiаз маткi ў vulli сiадзiець нia
будзiе, 2. зhubа маткi староj—hета спынiеньнiе
ўсiеj дзiеjнaсцi новaj сiамji. Маладaja матка,
як вiедama, патрабуje да 3 тыднiаў часу пакул
зaplоднiцца i пацнiе чарвiц. Ўсiленaja праца ў
мiжчасiе аслабiць вielmi сiлу маладоhа рожу.

На заканчeньнiе jшчe адно. Здарajecca, што ў часiе халоўнаhа ўзiатку пчоły нiе пра-
цуjуч, хоць нектару шмат на полі i маhазын
стаiць на vulli. Hета jошчe h. зв. стaгнaцыja (за-
трымка) пчолаў, вielmi шкoднaja ў мiодадaчoд-
насцi. Прычынaj яйe jошчe: 1) нiедaчoп дaлeйшy
мiесца мiма маhазыну, 2) падхатoўкa i рых-
таваньнiе да рajeньнiа. Пчалар, калi заўважыць
стaгнaцыjy, павiнiен нiеадкладна на пастаўлe-
ны маhазын паставiць jашчe адзiн маhазын (у
Дадана Блатта), а калi hетaha рабiць нia мoжна,
дык вынiаць 4—5 рамак з мiодам з hнiазда i
ўстаvиць на hета мiесца рамкy з вузоj i наладзiць
дoбруjy вeнтылaцыjy, каб пчолам нia было за
hорача. Пчоły ачхотна пiерaчoдзiаць у дру-
гy надстаўкy i eнeрhiчнa працуjуч, даjучы ў
двaja мiоду.—Длa iлустpaцыi ўспoмнiу з свaej
пpaктыкi ў 1935 годзiе. Вулeй № 10 (Дадана)
„хултaйў“ у пачатку халоўнаhа ўзiатку, пaмi-
ма тaho, што стajaла надстаўкa (маhазын). Дa-
дзiенa была тaды друhaja надстаўкa i пчоły ў
такiм часiе зрабiлi 2 надстаўкi, даjучы aкaн-
чaлнa 5 надст., або 85 клh. мiоду. Дык з hе-
тaha ўсiаho вывaды такija: пaтpeбнy—якнaй-
болшaja сiлa пчолаў, задaвалнiаjучы пpaстoр
маhазыну i hнiазда, спынiеньнiе рожкi да
mиnиmум (наймiенш) i напружанaja праца
бортнiкa пры дахладзiе i aпарoжнiвaньнi ма-
hазынаў, калi толкi jанy дaспiеjуч да ачyст-
кi i стаўланьнiе iч нiеадкладна на вулeй,
пашана vosкy. Voс таjнiца дачoду нашaj пча-
лiнaj hasпадаркi i jejнaja рaцыянaлнaсць.

Vacлaў Papucevič.

Як аsаdзіць рож.

Члoпат мае бортнiк, калi пчоły ў вырай
асiадуць на нiедaступным мiесцы, на вoсokиx
дрeвax, скул iч дaстaць ciажкa, а чaстa на-
ват прoстa нiе маhчымa. Vот-жa aпишу мoй
спoсaб зaмaнiвaньнiа рaжoў, каб сiелi там, дзiе
ja чaчу.

Ja бiару дзвiе дoшкi, з кaтoрых кoжнаja
30—40 cm. доўhaja i 15 cm. шыpoкaja. Hetyja
дoшкi збiвaju разам у фoрмiе стрeшкi. У spo-

дзе прылеплiвaju кусoк вaшчынy. Hеткyju стрeш-
кy пpымacoўвaju дpoтам да вoсokaj, нia зу-
сiм тонкaj тычкi i чaкajy aж пакул рож пaцнiе
выхoдзiць. Каб рож нiе набiраў aчхoты ўciа-
кaць з пaсiеки, маjy пpыхaтaвaнyju бoчку вaды
i пoмпaвyju сiкaўкy. Vadoj старajусiа ўтpымaць
рож у hрaнiцax пaсiеки.

Як толкi заўважy кудy болш-мiенш ду-
маje сiесцi рож, зaраз у тoжe мiесца (у сiаpе-
дзiну пчалiнaj хушчy) ўстаўлаjy зaвiешaны на
тычкy раней пpыхaтaвaны пpыстрeшaк з вaшчынaj
i пчоły ачхoтнa на jаho сiадajуч.

Калi рож увiеш асiадзiе, тaды jаho асiа-
poжна спускаjy з тычкi, устаўлаjy ў рaйнiцy i
пiерaчoўвyju jаho там так доўhа, як мнiе
hета пaкaжacca пaтpeбнyм.—З hеткaha-ж пpы-
стрeшкa вielmi лoхкa пiерaвiесцi рож i ў вулeй
на стаўлаje пpыбывaньнiе.

Раджy hety спoсaб выкаpыстaць кoжнаму.
A калi чтo пpыдумaje што jашчe нoвaha, а
тымбoлш лeпшaha, чaй тaксaмa нaпишa аб hе-
тым у „Сaмaпoмaч“.

Ш—к.

Як баранiцца ад нападy пчолаў.

Пчоły нападajуч адны на дpуhиx з poз-
ных прычын. Баранiачyсiа ад hетaha треба
пiерш за ўсiо так звyзiць лoткy, каб пpаз яйe
за раз маhлi пpajсцi аднa, найбoлш — дзвiе
пчалiны. Калi hета нiе пaмaхaje, треба асiа-
poжна абмaчыць лoткy нiекалкiмi каплaмi кaр-
бoлнaha квaсy, фoрмaлiнy, або ўрeшчiе нaват
hazy. Калi-ж i hета нiе пaмaхaje, а пчоły чу-
жyja пaтpапiлi нaват дaстacca ўсiаpедзiну вyллa,
дык нападзiенy вулeй треба зaбpaць з hетaha
мiесца, а зaмiеcт jаho пaстaвiць вулeй пyстy,
з нiекалкiмi пaрoжнымi рамкaмi.

Toj-жa вулeй, кaтoры треба было ад злaдзiе-
jaў пpынiаць, аднoсiцца нaнaч нaлeпш у склeп
i на дpуhи дзiень ставiцца на свajo мiесца
ўзнoў. Пpад тым аднaк треба дoбpa пaзнaць,
чaмy на hety вулeй нападajуч пчоły злaдзiеi.

Пpы ўсiм hетым нia мoжна ўжываць aнi
скpoплiвaньнiа вaдoй, aнi пaдкypывaньнiа дымaм,
бо hетым адвaжных злaдзiеjaў нiе адhонiцiе,
а пчолам свaим пiеpaшкoдзiцiе баранiцца.

„Укp. Пaс.“

Ф. М у р—м у: Нeяк усё-ж нeпpаўдaпaдoбнa,
каб пpычынaj гэтага быў мaрoз. Скарэй за ўсё, што
Вaм гэна збoжжa вымaклa, або янo пaвыцягвaлaсja
ад чaргaвaньнiа мaрoзy з адлiгaj яшчe ўзiмкy. На бy-
дучыню ад вымaкaньнiа бapанeцeсja спyскaньнeм лiш-
нaj вaды, а ад выцягвaньнiа з зямлi—пpысiскaньнeм
гэтага збoжжa ў раньнюю вяснy глaдкiм вaлaм
i пpыгнoйвaньнeм пaвepсe азoтнякoм цi салeтpай.

М. Б у—к у: Ня дyмaем, каб так ўжo ня мoжна
было гэнагa кyска зямлi нiяк выкаpыстaць. Нe кa-
нeшнa-ж гэта мyсiць быць зямля вoрнaj: мoжна там
здаецца было-б зaвeсьцi гaдaвaньнe кашыкaрcкaгa
лaзьнякy, цi хoць-бы пpакaпaць там сaжалкy i зaвeсьцi
гaдoўлy рyб, кaрпa цi кaрaсja. Длa Вaс хiбa дoбpы
быў-бы гaтyнaк кашыкaрcкaj лaзы aмэpыкaнcкaj
(Salix americana).

Ж. С—х a. Знaйдзeцe адкaз на Вaшa пaтaньнe
аб мoлax у сянiннaшнiм нyмapы „Сaмaпoмaчы“.

Pierasyłka aplačana ryčaltam.

